

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపార్థం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call: 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 287 ఆదిలాబాద్ ఎడిటర్ - సయ్యద్ కలీం శనివారం, 19 ఏప్రిల్ 2025 పేజీలు : 4 వెల : 2/-



హైదరాబాద్ : తెలంగాణ మాజీ ముఖ్యమంత్రి కల్వకుంట్ల చంద్రశేఖర రావు... చేసే ప్రతి పనికి కాంగ్రెస్ ప్రభుత్వం అడ్డువస్తుంది. ఏప్రిల్ 27వ తేదీన.... వరంగల్లోని ఎల్ఎస్ఆర్ ప్రాంతంలో... భారీ బహిరంగ సభ నిర్వహించాలని కేసీఆర్ నిర్ణయం తీసుకున్నారు. గులాబీ పార్టీ స్థాపించి సిల్వర్ జూబ్లీ అవుతున్న నేపథ్యంలో... 10 లక్షల మందితో భారీ బహిరంగ సభకు కేసీఆర్ ప్లాన్ చేశారు. ఇక ఈ సభ నుంచే జనాల్లోకి కేసీఆర్... వెళ్లబోతున్నట్లు కూడా ప్రకటించారు. కాంగ్రెస్ ప్రభుత్వాన్ని అడుగుదగ్గున ప్రతినించేందుకు.. సభను ప్లాట్ఫార్మ్ గా చేసుకొని రంగంలోకి దిగబోతున్నారు గులాబీ బాస్ కల్వకుంట్ల చంద్రశేఖర రావు. దీనికోసం 27వ తేదీన భారీ బహిరంగ సభ ఏర్పాటు చేయబోతున్నారు గులాబీ నేతలు. ఇప్పటికే ఈ సభకు సంబంధించిన ఏర్పాట్లు అన్ని పూర్తయ్యాయి. ఇలాంటి నేపథ్యంలో కెసీఆర్ కు ఊహించని షాక్ ఇచ్చేందుకు రేవంత్ రెడ్డి ప్రభుత్వం పూర్వహరచనలు చేస్తున్నట్లు తెలుస్తోంది. కెసీఆర్ సభ కంటే ముందే... గులాబీ పార్టీని దెబ్బ కొట్టాలని అనుకుంటున్నారు. ఈ సభ జరగక ముందే ఐదుగురు ఎమ్మెల్యేలతో... రేవంత్ రెడ్డి స్పెషల్ పోలీసులను పంపిస్తామని చెబుతున్నారు. గులాబీ

బీఆర్ఎస్కు భారీ షాకిచ్చేలా... రేవంత్ భారీ స్పెషల్!

కేసీఆర్ సభ కంటే ముందే.. 5 ఎమ్మెల్యేలు జంప్?

పార్టీకి సంబంధించిన ఐదుగురు ఎమ్మెల్యేలను... కాంగ్రెస్ లో చేర్చుకునేందుకు రంగం సిద్ధం చేశారట సీఎం రేవంత్ రెడ్డి. ఆ దిశగా సీఎం రేవంత్ రెడ్డి అడుగులు వేస్తున్నట్లు చెబుతున్నారు. ఇప్పటికే కాంగ్రెస్ పార్టీలో చేరిన పదిమంది ఎమ్మెల్యేలు పరిస్థితి అత్యంత దారుణంగా ఉన్న సంగతి తెలిసిందే. ఈ సమస్యల నేపథ్యంలో గులాబీ పార్టీ నుంచి ఐదుగురు ఎమ్మెల్యేలు ఎవరు పోతారని అనేదానిపైనా చర్చ జరుగుతుంది. అంత సాహసం ఎవరు చేయబోరని కూడా చెబుతున్నారు. ఒకవేళ కాంగ్రెస్ పార్టీలో చేరితే రాజకీయ భవిష్యత్తు నాశనం అవుతుందని కూడా అంచన వేస్తున్నారు ఎమ్మెల్యేలు. కాబట్టి మూడు సంవత్సరాలు సైలెంట్ గా కూర్చుంటుంటే మేలు... అని అనుకుంటున్నారట గులాబీ పార్టీ ఎమ్మెల్యేలు. మరి ఈ విషయంలో రేవంత్ రెడ్డి ఎలా ముందుకు వెళ్తారో చూడాలి.



హైదరాబాద్, ఏప్రిల్ 18: తెలంగాణ ముఖ్యమంత్రి రేవంత్ రెడ్డి జపాన్ లో రెండో రోజు పర్యటన బీజేపీ సాగుతోంది. శుక్రవారం జపాన్ రాజధాని టోక్యోలోని హోటల్ ఇంపీరియల్ లో జరిగిన ఇండియా-జపాన్ ఎకనామిక్ పార్టనర్షిప్ రోడ్ షోలో సీఎం రేవంత్ రెడ్డి పాల్గొన్నారు. ఈ రోడ్ షోకు జపాన్ లోని వివిధ రంగాలకు చెందిన దాదాపు 150 మందికిపైగా పారిశ్రామికవేత్తలు హాజరయ్యారు. తెలంగాణలో పెట్టుబడుల పెట్టి అభివృద్ధి చెందాలంటూ ఈ సందర్భంగా జపాన్ పారిశ్రామిక,వ్యాపారవేత్తలను సీఎం రేవంత్ రెడ్డి ఆహ్వానించారు. ఆ క్రమంలో ఈ రోజు తెలంగాణ జపాన్ లో ఉదయస్తోందని రైజింగ్ బ్యందం తెలిపింది. ప్రపంచ స్థాయి మౌలిక సదుపాయాలు,వైభవంతో కూడిన ప్రతిభ,స్థిరమైన విధానాలను ప్రజా ప్రభుత్వం అందిస్తుందని వారికి సీఎం రేవంత్ రెడ్డి ఈ సందర్భంగా హామీ ఇచ్చారు. మరోవైపు జపాన్ తో తెలంగాణ ప్రభుత్వం మరో ఒప్పందం కుదుర్చుకొంది. రుద్రారంలో తోషిబా కొత్త ఫ్యాక్టరీ ఏర్పాటు చేసేందుకు ఆ సంస్థ సానుకూలంగా స్పందించింది. అందుకోసం రూ.562 కోట్ల పెట్టుబడి పెట్టేందుకు ఆ సంస్థతో ప్రభుత్వం ఒప్పందం కుదుర్చుకొంది. టోక్యోలో సీఎం రేవంత్ రెడ్డి సమక్షంలో ఈ అవగాహన ఒప్పందంపై తోషిబా, తెలంగాణ ప్రభుత్వ ప్రతినిధులు సంతకాలు చేశారు. తెలంగాణ పారిశ్రామిక విధానాలు తమను ఆకట్టుకున్నాయని హిరోషి పురుటా స్పష్టం చేశారు. తెలంగాణ రాష్ట్రం పెట్టుబడులకు అనుకూల గమ్యంగా ఎదుగుతోందని విశ్వాసం వ్యక్తం చేశారు. తెలంగాణలో టీటీడీబి నర్థ్ అర్వెర్స్ ఫ్యాక్టరీ ఏర్పాటు కానుంది. దీని ద్వారా పవర్,డిస్ట్రిబ్యూషన్ ట్రాన్స్మిషన్ సామర్థ్యం విస్తరించనుంది. జీఐఎస్ తయారీ కోసం ఫ్యాక్టరీలను టీటీడీబి అప్ గ్రేడ్ చేస్తోంది. ఆ క్రమంలో

రుద్రారంకు ఇంటర్నేషనల్ కంపెనీ



ఈ మూడో ఫ్యాక్టరీ ఏర్పాటు ద్వారా రుద్రారంలో పరిశ్రమలు మరింత విస్తరించనున్నాయి. ఇదే పర్యటనలో మరో భారీ పెట్టుబడి ఒప్పందాన్ని తెలంగాణ ప్రభుత్వం కుదుర్చుకొంది. ఎన్ టీ డీ టీ- నెయిసా సంస్థ తెలంగాణలో రూ.10,500 కోట్ల పెట్టుబడి పెట్టేందుకు ముందుకు వచ్చింది. టోక్యోలో సీఎం రేవంత్ రెడ్డి సమక్షంలో అవగాహన ఒప్పందం కుదుర్చుకొంది. దీంతో 400 మెగావాట్ల సామర్థ్యం గల డేటా సెంటర్ క్లస్టర్ ఏర్పాటు కానుంది. 25,000 సీవీయూలతో శక్తివంతమైన ఏబి సూపర్ కంప్యూటింగ్ తయారు చేయనుంది. లిక్విడ్ ఇన్ఫర్మర్స్ టెక్నాలజీతో క్లస్టర్ నిర్మాణం చేపట్టనుంది. తెలంగాణలోని విద్యా సంస్థలతో భాగస్వామ్యానికి రూపకల్పన చేయనున్నారు. దేశంలోనే అతిపెద్ద ఏబి మౌలిక సదుపాయం ఇదే కావడం గమనార్హం. తెలంగాణను ఏబి రాజధానిగా తీర్చిదిద్దే ప్రాజెక్ట్ ఇదే అవసరం. ఏడబ్ల్యూఎస్, ఎస్ టీ టీ,కంప్రోల్ ఎస్ తర్వాత మరో మెగా ప్రాజెక్ట్ ఇదే కానుంది.



హైదరాబాద్ అతలాకుతలం.. అప్రమత్తంగా ఉండాలని మంత్రి పాన్సంగ్ సూచన

హైదరాబాద్: అకాల వర్షంతో హైదరాబాద్ మహానగరం అతలాకుతలమైంది. ఈదురుగాలులతో కూడిన భారీ వర్షం కురవడంతో పలు చోట్ల చెట్లు కాలిపోయాయి. వివిధ ప్రాంతాలకు విద్యుత్ సరఫరా నిలిచిపోయింది. సహాయకచర్యల్లో తీవ్ర జాప్యం నెలకొనడంతో ప్రజలు ఇబ్బందులు పడుతున్నారు. ఈ నేపథ్యంలో సహాయక చర్యలపై మంత్రి పొన్నం ప్రభాకర్ అధికారులతో సమీక్ష నిర్వహించారు. జీహెచ్ఎస్ఐ అధికారులను అప్రమత్తం చేశారు. కూలిన చెట్లను వెంటనే తొలగించాలని డీఆర్ఎఫ్ సి బియ్యం ది ఆదేశించారు. ట్రాఫిక్ ఇబ్బంది లేకుండా చర్యలు తీసుకోవాలన్నారు. మరోసారి భారీ వర్షం పడే అవకాశముందని వాతావరణ శాఖ హెచ్చరించిన నేపథ్యంలో రోడ్లపై నీరు నిలిస్తే వెంటనే తొలగించాలని హెచ్చరించారు. ప్రజలంతా అప్రమత్తంగా ఉండాలని మంత్రి కోరారు. బండ్లగూడలో 8 సెం.మీ వర్షపాతం సమాధైంది. బహదూర్ పురలో 7.8 సెం.మీ , చార్మినార్ లో 7.6 సెం.మీ, నాంపల్లిలో 6.9 సెం.మీ, అంబేద్కర్ లో 5 సెం.మీ, ఖైరతాబాద్ లో 4.4 సెం.మీ, కుత్బుల్లాపూర్ లో 4.3 సెం.మీ ల వర్షపాతం సమాధైసట్లు వాతావరణ శాఖ అధికారులు తెలిపారు.

కమలనాథుని ఎంపికకు...

మొదటిసారి కనీసం...

ఈ నెలలోనే బజ్ బజ్ జాతీయ అధ్యక్షుడి ప్రకటన..!!

బీజేపీ జాతీయ అధ్యక్షుడి ప్రకటన గత కొన్నేళ్లుగా అలస్యమవుతూ వస్తోంది. ఇదిగో.. అదిగో.. అంటూ ప్రకటనలకి పరిమితమైంది. మరోవైపు తెలంగాణ బీజేపీ అధ్యక్షుడి ప్రకటన కూడా అలస్యమవుతూ వస్తోంది. ఈ నేపథ్యంలో ఈ నెల 20 తర్వాత భారతీయ జనతా పార్టీ జాతీయ అధ్యక్షుడి ప్రకటన ఉండబోతున్నట్లు అధికారికంగా ప్రకటించారు. ఈ నెలొఖరులోకా మిగిలిన 6 రాష్ట్రాల అధ్యక్షులతో పాటు జాతీయ అధ్యక్షుడి ఎన్నికను పూర్తి చేయనుంది. ముందుగా పెండింగ్ లో ఉన్న 6 రాష్ట్రాల అధ్యక్షులను ప్రకటించనున్నారు. ఆ తర్వాత అందరు కలిసి జాతీయ అధ్యక్షుడిని



వసుంధరా రాజేతో పాటు స్థుతి ఇరానీ, పురంధేశ్వరి పేర్లు జాతీయ అధ్యక్షురాలి రేసులో వినిపిస్తున్నాయి. ఒక వేళ దక్షిణాది, మహిళ కోలాహలీ పురంధేశ్వరికి ఇస్తారా అనేది చూడాలి. లేకపోతే.. అన్నామలై, కిషన్ రెడ్డితో పాటు భూపేంద్ర యాదవ్, అనురాగ్ రాకూర్ పేర్లు కూడా రేసులో వినిపిస్తున్నాయి. వీళ్లు కాకుండా మరివెక్కినా జాతీయ అధ్యక్ష బాధ్యతలు అప్పగిస్తారా అనేది చూడాలి. ఇక తెలంగాణ నూతన అధ్యక్షుడి ఈటల రాజేందర్ పేరు దాదాపు ఖరారైనట్లు సమాచారం. మరోవైపు డీటీ పేరు కూడా వినిపిస్తోంది. వీల్డర్లు కాకపోతే.. ధర్మపురి అరవింద్, రఘునందన్ రావు పేర్లను కూడా పరిశీలిస్తున్నట్లు సమాచారం. గత కొన్నేళ్లుగా బీజేపీ

అధ్యక్షులుగా, ముఖ్యమంత్రులుగా ఆర్ఎస్ఎస్ బ్యాక్ గ్రౌండ్ లేని వాళ్లను ఎన్నిక చేస్తూ వస్తోంది. ఈ రకంగా ఆర్ఎస్ఎస్ బ్యాక్ గ్రౌండ్ లేకుండా.. ముందు నుంచి పార్టీలో లేని వాళ్లకు బీజేపీ రాష్ట్ర అధ్యక్ష బాధ్యతలు అప్పగించింది. రీసెంట్ గా కేరళలో కూడా ఆర్ఎస్ఎస్ బ్యాక్ గ్రౌండ్ లేని రాజీవ్ చంద్రశేఖర్ ను రాష్ట్ర అధ్యక్షుడిగా నియమించింది. గతంలో అన్నాం కాంగ్రెస్ నేతగా ఉన్న హిమంత్ బిశ్త్ శర్మను ఏకంగా సీఎం పీఠంపై కూర్చోబెట్టింది. అటు కర్ణాటకలో కూడా వేరే పార్టీ నుంచి వచ్చిన బసవరాజు బొమ్మైను సీఎంను చేసింది. ఈ నేపథ్యంలో తెలంగాణలో ఆర్ఎస్ఎస్ నేపథ్యంలేని నేతను బీజేపీ అధ్యక్షుడిగా నియమించవచ్చని చెబుతున్నారు.

సంపాదకీయం



ఈసారి గెలిస్తే స్టాలిన్ హీరోనే!

దేశంలో ఆసక్తికరమైన పోరు ఈసారి తమిళనాడులో జరగనుంది. మొదటిసారి బీజేపీ దక్షిణాది మీద గురి పెట్టింది. దానికి గేట్ వేగా తమిళనాడుని చేసుకుంటోంది. తమిళనాడులో ద్రవిడ పార్టీల మీద గెలిస్తే ఇక తిరుగలేదని కూడా భావిస్తోంది. ఎందు చేతనటే తమిళనాడు అనంది రాజకీయంగా చైతన్యవంతమైన ప్రాంతం. అక్కడ కనుక జెండా పాతితే బీజేపీకి ఎదురు ఉండదు. కర్ణాటక ఎటూ బీజేపీకి అధికారం ఇస్తూ వస్తోంది. తెలంగాణాలో ఇప్పుడిప్పుడే బలపడుతోంది. ఏపీలో టీడీపీ జనసేనలతో కలసి కూటమి కట్టింది. అక్కడ మెల్లగా పాగా వేయడానికి మార్గాలు వెతుకుతోంది. ఇక తమిళనాడునే గెలుచుకోవాలన్నది బీజేపీ మార్క్ వ్యూహం. దాని కోసం అన్నాడీఎం కేతో పొత్తు పెట్టుకుంది. ఒక విధంగా బీజేపీకి గ్రౌండ్ లెవెల్ లో కష్టాలు తీరినట్లే. అన్నా డీఎంకేకు క్షేత్ర స్థాయిలో బలం బలగం దండీగా ఉన్నాయి. పై స్థాయిలో అండగా ఉంటూ బేజేపీ ఆశీర్వాదిస్తే ఏపీ మాదిరిగా తమిళనాడులో గెలుపు సాధ్యమే అన్నది ఒక ఆలోచనగా ఉంది. ఇవన్నీ పక్కన పెడితే తమిళనాడు నుంచే బీజేపీకే పడునైన రాజకీయ సవాల్ ఎదురైంది. అది కూడా డీఎంకే అధినేత స్టాలిన్ రూపంలో. కరుణానిధి వారసుడిగా వచ్చిన స్టాలిన్ ఇంతలోనే జాతీయ రాజకీయల్లో కీలకం అవుతారని ఎవరూ అనుకోలేదు. బీజేపీ అంతలా ఊహించలేదు కూడా. కానీ జరుగుతున్నది వేరుగా ఉంది. స్టాలిన్ కేవలం తమిళనాడుకే పరిమితం కావడం లేదు. సౌత్ స్టేట్స్ ని ఆయన ఏకం చేస్తున్నారు. ఇటీవలనే ఆయన డీలిమిటేషన్ మీద దక్షిణాది రాష్ట్రాల సీఎంలతో రాజకీయ పార్టీల నేతలతో కీలక మీటింగ్ నిర్వహించారు. ఒక రకంగా బీజేపీకి పెను సవాల్ చేశారు. బీజేపీ దక్షిణాది ఆశలకు తొలి చెక్ పెట్టాలని చూశారు. దాంతోనే బీజేపీ చలా మెట్లు దిగి వచ్చి మరీ అన్నా డీఎంకేతో పొత్తు పెట్టుకుంది. ఆరు నూరు అయినా స్టాలిన్ అధికారంలోకి మళ్ళీ రాకూడదన్నది బీజేపీ గట్టి పట్టుదలగా ఉంది. దాని కోసం తనదైన రాజకీయ వ్యూహాలను అమలు చేస్తోంది. అయితే స్టాలిన్ కాంగ్రెస్ వామపక్షాలు ఇతర పార్టీలతో కలసి కూటమిగా వస్తున్నారు. ఆయన కేంద్రం మీద పోరాడే యోధుడిగా ఇప్పటికే తమిళ ప్రజలకు చేరువ అయ్యారు. ద్రవిడ వాదానికి కేంద్ర బిందువుగా ఆయన ఫోకస్ అయ్యే ప్రయత్నం చేస్తున్నారు. సౌత్ నుంచి మోడిని ఢీ కొట్టే రాజకీయ నేతగా ఆయన తనను తాను ప్రొజెక్ట్ చేసుకుంటున్నారు. ఇవన్నీ కలసి ఆయన అవకాశాలను ఎన్నికల్లో ఏ మేరకు పెంచుతాయో చూడాలి. అయిదేళ్ళ పాలన మీద ఎంతో కొంత యాం టీ ఇంకెంబెన్సీ ఉంటుంది. అయితే దానితో పాటుగా మోడీ వర్సెస్ స్టాలిన్ అన్నట్లుగా పిక్చర్ ని కనుక జనంలోకి బలంగా పంపితే అది అంతిమంగా స్టాలిన్ కి ప్లస్ అవుతుంది అని అంటున్నారు. ఈసారి కనుక స్టాలిన్ గెలిచి మళ్ళీ సీఎం అయితే ఆయన హీరో అవడం ఖాయమని అంటున్నారు. అంతే కాదు జాతీయ రాజకీయాల్లో ఆయన ప్రభ పూర్తి స్థాయిలో వెలగడం ఖాయమని కూడా అంటున్నారు.

మధ్య మానేరులో 7.17 టీఎంసీల నిల్వ



బోయినపల్లి : రాజరాజేశ్వర జలాశయం(మధ్యమానేరు) నుంచి నీటి విడుదల నిలిచిపోయింది. యానంగిలో పంటల సాగు కోసం మధ్యమానేరు జలాశయం నుంచి దిగువన ఎల్ఎండీ, కుడి, ఎడమ కాలువతోపాటు, మల్లపేట రిజర్వాయర్కు నీటిని తరలించారు. ప్రాజెక్టులోకి ఎస్సారెస్సీ, ఎల్లంపల్లి నుంచి ఇన్ఫ్లో లేకపోవడం, పంట కోతలు ప్రారంభం కావడంతోపాటు మిషన్ భగరీధ తాగు నీటి అవసరాల దృష్ట్యా నీటి విడుదలను నిలిపివేశారు. జలాశయంలో ప్రస్తుతం నీటి నిల్వ 7.17 టీఎంసీలకు చేరింది. బోయినపల్లి మండలం మాన్యూడ వద్ద 27.5 టీఎంసీల సామర్థ్యంతో నిర్మించిన రాజరాజేశ్వర జలాశయం పంటల సాగులో అన్నదాతలకు ప్రధాన ఆదరువుగా మారింది. జలాశయం నుంచి దిగువన ఎల్ఎండీ జలాశయం, కుడి, ఎడమ కాలువలతోపాటు అన్నపూర్ణ జలాశయం, మల్లపేట రిజర్వాయర్, వేములవాడ రాజరాజేశ్వర స్వామి దేవస్థానం గుడి చెరువు, మిషన్ భగరీధకు నీరు వెళ్తుంది. జలాశయానికి ప్రధానంగా ఎస్సారెస్సీ, కాళేశ్వరం, ఎల్లంపల్లి, మానేరు, మూలవాగుల నుంచి వచ్చే ఇన్ఫ్లో ఆధారం. యానంగిలో ఎల్ఎండీ జలాశయం, మధ్యమానేరు జలాశయం కుడి కాలువ కింద ఆయకట్టు పంటలకు నీరు అందించాలని అధికారులు నిర్ణయించారు. ఎల్ఎండీ జలాశయానికి 16 టీఎంసీలు, కుడి కాలువకు 6 టీఎంసీల నీటిని వదలాలని అక్కడి అధికారులు కోరారు. వరి నాట్లు, ఇతర పంటల సాగు ప్రారంభమైననాటి నుంచి రైతుల అవసరాల మేరకు నీటి విడుదల

ప్రారంభించారు. కుడి కాలువ కింద సుమారు 60 వేలు, ఎడమ కాలువ కింద సుమారు 4 వేల ఎకరాలకు సాగు నీరు అందుతుందని అధికారులు పేర్కొన్నారు. **71.082 టీఎంసీల ఇన్ఫ్లో 69.315 అవుట్ఫ్లో** జలాశయానికి 1 జూన్ 2024 నుంచి 71.082 టీఎంసీల నీరు వచ్చి చేరింది. ఇందులో ఎల్లంపల్లి నుంచి 23.816 టీఎంసీలు, ఎస్సారెస్సీ 31.266, మానేరు మూలవాగు నుంచి 16.040 టీఎంసీల నీరు వచ్చి చేరింది. ఇదే సమయంలో జలాశయం నుంచి దిగువన ఎల్ఎండీ జలాశయానికి 40.245 టీఎంసీలు అన్నపూర్ణ జలాశయానికి 20.766, మల్లపేట రిజర్వాయర్కు 0.160, కుడి కాలువకు 3.905 ఎడమ కాలువకు 0.018, మిషన్ భగరీధ (ఈపీపీ కలిపి) 4.221 టీఎంసీల నీరు వదిలారు.

తాగునీటి అవసరాలకు

పంట కోతలు ప్రారంభం కావడంతో జలాశయం నుంచి నీటి విడుదలను నిలిపివేశాం. జలాశయంలో ప్రస్తుతం 7.17 టీఎంసీల నీరు నిల్వ ఉంది. యానంగిలో పంటలకు ఎల్ఎండీ, కుడి కాలువతో పాటు ఎడమ కాలువ, మల్లపేట రిజర్వాయర్కు నీటిని తరలించాం. మిషన్ భగరీధ తాగు నీటి అవసరాలకు ఎలాంటి ఇబ్బంది కలగకుండా చర్యలు తీసుకుంటున్నాం. జలాశయానికి ఇన్ఫ్లో ప్రారంభమైతేనే నీటి విడుదల ఉంటుంది.

జగన్, ఈఈ మధ్యమానేరు

రెండో వంతెన పూర్తయ్యేనా!



వేములవాడ : వేములవాడ మూలవాగులో అనంపూర్తి రెండో వంతెన నిర్మాణం పనులకు గత నెలలో తిరిగి భూమి పూజ చేసినప్పటికీ ఇంకా పనులు ప్రారంభం కాలేదు. ఎప్పుడు మొదలవుతాయనే అనుమానాలను పట్టణ ప్రజలు వ్యక్తం చేస్తున్నారు. వానాకాలం ఆరంభంలో పనులు మొదలు పెడితే భారీ వర్షాలకు గతంలో లాగే మళ్ళీ కొట్టుకు పోయే ప్రమాదం ఉంది. ఇప్పటికే ఈ వంతెన నిర్మాణం పనులు గత రెండేళ్లరేళ్లుగా వివిధ కారణాలతో అనంపూర్తిగా నిలిచి పోయాయి. ఇరువైపులా భూసేకరణ చేసి పరిహారం అందించేందుకు రూ.6.96 కోట్లతో పాటు వంతెన నిర్మాణ పనులకు మరో రూ.3 కోట్లను ప్రభుత్వం మంజూరు చేసింది. ఆధ్యాత్మిక పట్టణమైన వేముల వాడలోని మూలవాగుపై రెండు వంతెనల నిర్మాణాలతో పాటు ఇరువైపులా సుందరీకరణ పనులు చేపట్టడానికి అప్పటి ప్రభుత్వం 2015 సంవత్సరంలో రూ.28 కోట్ల నిధులను మంజూరు చేసింది. ఇందులో వంతెనల నిర్మాణానికి రూ.12 కోట్లను కేటాయించారు. దీంతో పనులు చేపట్టిన గుత్తేదారు మూలవాగుపై పడవద్రవైపు వంతెన నిర్మాణాన్ని పూర్తి చేశారు. రెండో వంతెన నిర్మాణం పనులు మొదలు పెట్టినప్పటికీ భారీ వర్షాల కారణంగా, ఇతర బిల్లుల చెల్లింపుల్లో జాప్యం కారణంగా వంతెన నిర్మాణంలో పనులు ఆగుతూ సాగుతూ చివరికి నిలిచి పోయాయి. రెండో వంతెన నిర్మాణం చేపట్టినప్పటి నుంచి మూడు సార్లు భారీ వర్షాలకు నింట్రింగ్ కొట్టుకుపోయి నిర్మాణ పనులకు అంతరాయం ఏర్పడింది. **మళ్ళీ ఇబ్బందులు తప్పవా..** మూలవాగులో చేపట్టిన రెండు వంతెనల నిర్మాణం పనులు అగ్రిమెంట్

ప్రకారం 2018 సంవత్సరంలోనే పూర్తి కావాల్సి ఉంది. మొదటి వంతెన సకాలంలో పూర్తయినప్పటికీ రెండో వంతెన నిర్మాణంలో ప్రతి ఏటా అంతరాయం ఏర్పడింది. రెండో స్టాండ్ భీమ్ల నిర్మాణం సమయంలో భారీ వర్షాలకు కుంగి పోయాయి. ఆ తరువాత రెండు సార్లు భారీ వర్షాలకు సెంట్రీంగ్ కొట్టుకుపోయింది. తరువాత సెంట్రీంగ్ పైపులు కొట్టుకు పోయి భీములు వంగి పోయాయి. దీంతో గుత్తేదారు పెద్ద ఎత్తున సప్లైని చవిచూడాల్సి వచ్చింది. తిరిగి ఆయో పనులకు ప్రభుత్వ ఏప్ ఆది శ్రీనివాస్ ఇటీవల భూమిపూజ చేశారు. వర్షాకాలం రాక ముందే అధికారులు పనులు మొదలు పెట్టి నిర్మాణం పూర్తి చేయాలని స్థానికులు, భక్తులు కోరుతున్నారు.

విసూత్తు డిజైన్

వేములవాడ మూలవాగుపై రెండు వంతెనల నిర్మాణాలు ఆధ్యాత్మికత ఉట్టి పడేలా డిజైన్ చేశారు. 12 మీటర్ల వెడల్పు, 190 మీటర్ల పొడవుతో రెండు వంతెనల నిర్మాణానికి ప్రణాళికలు నిర్దం చేశారు. ఇందులో పడమర వైపు వంతెన నిర్మాణం పూర్తయి వినియోగంలోకి రాగా రెండో వంతెన నిర్మాణం పనులు పూర్తి చేయాల్సి ఉంది.

తప్పలోనే మొదలు

మూలవాగులోని రెండో వంతెన నిర్మాణ పనులు త్వరలోనే మొదలవుతాయి. నిర్మాణ పనుల యంత్రాలు గుజరాత్ నుంచి రావాల్సి ఉంది. అవి రాగానే ప్రారంభిస్తాం. భారీ వర్షాలు కురిసినా పనులకు ఎలాంటి అటంకాలు ఉండవు. అగ్రిమెంట్ ప్రకారం వంతెన నిర్మాణం పనులు పూర్తవుతాయి. ఈమేరకు అన్ని చర్యలు తీసుకుంటున్నాం. శాంతయ్య, డీఈ ఆర్ఆండ్బీ

‘తలలు పట్టు’కొంటున్నారు

హైదరాబాద్: మేడ్చల్ - మల్కాజిగిరి జిల్లా పోచారం పురపాలక సంఘం పరిధిలో ఓ ప్రముఖ వ్యక్తి వేసిన లేఅవుట్లో ఒక చిరుద్యోగి సుమారు 200 గజాల స్థలం కొనుగోలు చేశారు. లేఅవుట్కు అనుమతి లేకపోవడంతో ఎల్ఆర్ఎస్కు దరఖాస్తు చేశారు. పరిశీలించిన సిబ్బంది రిజిస్ట్రేషన్ ఛార్జీలు, 14 శాతం ఓపెన్ స్పేస్ రుసుములు అన్నీ కలిపి రూ.3.36 లక్షలు చెల్లించాలని, 25 శాతం రాయితీ మినహాయిస్తే రూ.2.78 లక్షలు అవుతుందని నోటీసులు జారీ అయ్యాయి. రంగారెడ్డి జిల్లా జల్పల్లి పురపాలక సంఘం పరిధిలో ఒక వ్యక్తి 1000 గజాల స్థలం కొనుగోలు చేశారు. దీనికి అన్నీ కలిపి రూ.1.88 లక్షలు చెల్లించాలని, 25 శాతం రాయితీ మినహాయిస్తే రూ.1.46 లక్షలు చెల్లిస్తే సరిపోతుందని నోటీసులు ఇచ్చారు. అయితే ఈ రుసుములు.. 1000 గజాల స్థలానికి తక్కువ వేయడం.. 200 గజాల స్థలానికి ఎక్కువ వేయడంతో దరఖాస్తుదారులు ఆయోమయానికి గురవుతున్నారు. రాష్ట్ర ప్రభుత్వం ఎల్ఆర్ఎస్ గడువు ఈనెల 30 వరకు పెంచింది. 25 శాతం రాయితీ ప్రకటించినా ప్రభుత్వానికి ఆశించిన ఆదాయం రావడం లేదు. మొత్తం మీద రూ.2,230 కోట్ల వరకు ఆదాయం వస్తుందని ప్రభుత్వం అంచనా వేస్తే ఇప్పటివరకు రూ.306.30 కోట్లే వచ్చాయి. రిజిస్ట్రేషన్



రుసుములతోపాటు 14 శాతం ఓపెన్ స్పేస్ రుసుములు కలిపి రూ.లక్షల్లో ఉంటున్నాయి.

సిబ్బంది హస్తాక్షరం

ఎల్ఆర్ఎస్ దరఖాస్తుల పరిశీలనలో కొంతమంది సిబ్బంది హస్తాక్షరం వం ప్రదర్శిస్తున్నారు. ఎక్కువ శాతం ఒప్పుంద ఉద్యోగులు వీటిని పరిశీలిస్తున్నారు. ఎమ్మార్వీలు, పురపాలకశాఖ కమిషనర్ల లాగినీలు వీరి చేతుల్లోనే ఉండటమే కారణం. ఇష్టునుసారం నోటీసులు పంపి పునఃసమీక్ష కోరిన వారితో బేరసారాలు కుదుర్చుకుంటున్నారు. రూ.10 వేల నుంచి రూ.50 వేల వరకు పనులు చేస్తున్నారని తెలిసింది.

రాయితీ విత్తనాలపై

రైతుల ఆశలు

జగిత్యాల : విత్తన రాయితీని పునరుద్ధరిస్తామని రాష్ట్ర ప్రభుత్వం పేర్కొన్నా గడిచిన వానాకాలం, యానంగిల్లో అమలు చేయలేదు. వచ్చే వానాకాలం నుంచి విత్తనాలను ఇస్తామని తాజాగా వ్యవసాయ శాఖామంత్రి ప్రకటించటం రైతులకు ఆశగా మారింది. ఐతే వానాకాలం సీజన్కు విత్తనాలను ఇవ్వాలంటే ఇప్పటి నుంచే మేలైన వంగడాలను ప్రభుత్వం సేకరించి సరఫరాకు సిద్ధం చేయాల్సి ఉంటుంది.ఇప్పటి నుంచి చర్యలు చేపడితేనే లబ్ధి రాష్ట్ర ప్రభుత్వం అన్నిరకాల పంటల విత్తనాలను 50 శాతం రాయితీపై ఇవ్వగా ఏడేళ్ల క్రితం అన్నిపంటల విత్తనాల సరఫరాను నిలిపివేసి కేవలం జనుము, జీలుగ విత్తనాలను మాత్రమే అత్యంత పరిమితంగా రాయితీపై ఇస్తోంది. దీంతో రైతులు బయటి మార్కెట్లో ప్రైవేటు విత్తనాలను పూర్తి ధరకు కొని ఆర్థిక భారానికి గురయ్యారు. ఈ నేపథ్యంలో గతంలో మాదిరిగా కూరగాయలు సహా అన్నిరకాల పంటలను రాయితీపై అందిస్తే రైతులకు ఆర్థిక ఆసరాగా ఉంటుంది. జిల్లాలో వానాకాలంలో 4.32 లక్షల ఎకరాల్లో రైతులు అన్నిరకాల పంటలను సాగు చేస్తారు. ఇందులో వరిసాగే 2.92 లక్షల ఎకరాలుగా ఉండనుండగా గతంలో మాదిరిగా తెలంగాణ విత్తన, జాతీయ విత్తన



కంపెనీ ద్వారా, జాతీయ ఆహార భద్రత పథకం ద్వారా విత్తనాలను రాయితీపై ఇవ్వాల్సి ఉంది. ఇందుకు ఇప్పటి నుంచే రైతుల నుంచి విత్తనాలను సేకరించి నిల్వ చేస్తేనే వానాకాలంలో రాయితీపై సరఫరా సాధ్యపడుతుంది.జిల్లాలో అన్నిపైర్ల సాగు విస్తీర్ణాన్నిబట్టి రూ.100 కోట్ల వరకు వెచ్చిస్తుండగా గతంలో మాదిరిగా ప్రభుత్వం 50 శాతం రాయితీని పునరుద్ధరిస్తే రూ.50 కోట్ల వరకు జిల్లా రైతులకు ఆర్థిక లబ్ధి కలుగుతుంది. సర్కారు సరఫరాతో మేలైన విత్తనాలు తక్కువ ధరలు అందుబాటులోకి వస్తాయి, ప్రైవేటు కంపెనీల విత్తనాల ధరలు కూడా దిగివస్తాయి కాబట్టి సర్కారు విత్తన రాయితీపై రైతులు ఆశగా ఉన్నారు. కంపెనీలను బట్టి 5 కిలోల మొక్కజొన్న విత్తన ప్యాకెట్కు రూ.350 నుంచి రూ.2,500 వరకు ధరుండటంతో రైతులు అధికంగా ఖర్చు చేయాల్సి వస్తోంది. అలాగే మిరప, కూరగాయల ధరలు కిలోకే రూ.వేలల్లో ఉంటున్నాయి. కొన్నేళ్లుగా ప్రభుత్వ సరఫరా లేనందున విత్తనాల ధరల నిర్ణయం కంపెనీల ఇష్టునుసారం మారి విత్తనాల ధరలు నాలుగింతలు పెరిగాయి. ఈ నేపథ్యంలో ప్రభుత్వం రాయితీపై విత్తనాలిస్తే కంపెనీలు కూడా ధరను తగ్గిస్తాయి.

మూలకు పడి.. మూడేళ్లు..!

నల్గొండ: జిల్లాలోని కనగల్ మండలంలో ఉన్న తేలకంటి గూడెం, జి.యడవెల్లి తాగునీటి ప్రాజెక్టులు.. దశాబ్దాల క్రితం వేలాది గొంతుకల దాహ్మిని తీర్చాయి. రూ.20 కోట్లు వెచ్చించి ఇంటింటా శుద్ధ నీటిని అందించిన ఈ తాగు నీటి కేంద్రాలు నేడు నిరుపయోగంగా మారాయి. మూడేళ్ల నుంచి ఈ రెండు ప్రాజెక్టులు నిరుపయోగంగా మారడంతో ప్రస్తుతం నల్గొండలోని పానగల్ తాగునీటి శుద్ధి కేంద్రం నుంచి నీటిని ఈ మండలాలకు అందించాల్సిన పరిస్థితి వచ్చింది. ఫ్లోరైడ్ పీడిత గ్రామ ప్రజలకు తాగునీటి సరఫరా విషయంలో ప్రభుత్వం కీలక చర్యలు చేపట్టాల్సి ఉన్నప్పటికీ పట్టించుకోకపోవడంపై విమర్శలు వ్యక్తమవుతున్నాయి.

2007వ సంవత్సరంలో రూ.10 కోట్లతో నిర్మించిన తేలకంటి గూడెం నీటి శుద్ధి కేంద్రం ద్వారా నిడమనూరు, హళియా, పెద్దపూర, కనగల్, నల్గొండ మండలాలకు తాగు నీటిని సరఫరా చేసే వారు. మరో రూ.10 కోట్లతో జి.యడవెల్లి ప్రాజెక్టును అదే సమయంలో నిర్మించారు. ఈ ప్రాజెక్టు నుంచి కనగల్, చందూరు, మర్రిగూడ మండలాల పరిధిలో 73 గ్రామాలకు ఫ్లోరైడ్ రహిత రక్షిత మంచినీటిని అందించే వారు.

పంచాయతీరాట్ ఇంజనీరింగ్, గ్రామీణ నీటి సరఫరా విభాగం-నాబార్డు ఆర్థిక సాయంతో సమగ్ర రక్షిత మంచినీటి సరఫరా పథకాలను 2006లో అప్పటి ప్రభుత్వం ప్రారంభించింది. కనగల్ మండలంలోని తేలకంటిగూడెం ప్రాజెక్టు పరిధిలో ఐదు మండలాల్లోని 110 గ్రామాలకు, జి.యడవెల్లి ప్రాజెక్టు మూడు మండలాల్లోని 73 గ్రామాలకు తాగు నీటిని అందించాయి. తేలకంటి గూడెం వద్ద ఉన్న మహిళ సముద్రం చెరువు, జి.యడవెల్లి వద్ద ఉన్న యడవల్లి చెరువుల్లో నీటి లభ్యత లేకపోవడం ప్రధాన కారణమని



సంబంధిత అధికారులు చెబుతున్నారు. గత ప్రభుత్వ హయాంలో మిషన్ భగరీధ కింద ఇంటింటా పైప్లైన్లు వేయడం, నల్గొండ నుంచి నేరుగా ఈ గ్రామాలకు నీళ్లు రావడంతో ఈ ప్రాజెక్టు నిర్వహణను ప్రభుత్వ యంత్రాంగం గాలికి వదిలేసింది. అధికారుల పర్యవేక్షణ లేకపోవడంతో ఇందులో ఉన్న మోటార్లు, పంపులు, ఇతరత్రా వస్తు సామగ్రిని దొంగలు అవహరించి సొమ్ము చేసుకుంటున్నారు. మిషన్ భగరీధ పథకం రాకతో ఈ రెండు ప్రాజెక్టుల వద్ద నీటిని తోడే పంపులు ఫిల్టర్ బెడ్స్ వద్ద వృథాగా మారాయి. దీంతో కొందరు దొంగలు వీటిని అవహరించారు. పలుమార్లు తేలకంటి గూడెం ఫిల్టర్ బెడ్లలో ప్రాధికార మోటార్లతో పాటు సామగ్రి కూడా మాయమయ్యాయి. ట్యాంకు పరికరాలు, ఇతర పంపులను సైతం మాయం చేశారు.ఇటీవలే మంత్రి కోమటిరెడ్డి వెంకటరెడ్డి కనగల్ మండల కేంద్రంలో పర్యటించినప్పుడు ఈ ప్రాజెక్టుల పునరుద్ధరణకు నిధులు మంజూరు చేస్తామని ప్రకటించినప్పటికీ ఇప్పటి వరకు అతీగతీ లేకుండా పోయింది.

అసైన్డ్ భూములా.. ఇళ్లు కట్టేసుకుందాం

హైదరాబాద్ : శంషాబాద్ విమానాశ్రయం.. బెంగళూరు జాతీయ రహదారి పరిసర ప్రాంతాల్లో ప్రభుత్వ భూములు.. అసైన్డ్ స్థలాలు కనిపిస్తే చాలు... అక్రమార్కులు రెచ్చిపోతున్నారు. తాజాగా శంషాబాద్ మండలంలోని మదనపల్లి గ్రామ రెవెన్యూ సర్వే నంబర్ 8లో 100 ఎకరాల అసైన్డ్ భూముల్లో 60 ఎకరాలకుపైగా ఆక్రమించుకున్నారు. అసైన్లను బెదిరించి వారిపేరుమీద మార్పిండుకున్నారు. అనంతరం తప్పుడు పత్రాలు సృష్టించి మా భూములేనంటూ లే-అవుట్లు వేశారు. కొన్నిచోట్ల భారీ నిర్మాణాలు చేపట్టారు. అడ్డుకునే గ్రామస్థులను బెదిరిస్తున్నారు. కట్టాల విలువ రూ.300 కోట్లు ఉంటుందని స్థానికులు చెబుతున్నారు.

అప్పట్లో వ్యవసాయానికి..

40 ఏళ్ల క్రితం అప్పటి ప్రభుత్వం మదనపల్లి, పెద్దషాపూర్ గ్రామాలకు చెందిన 50మంది పేద కుటుంబాలకు మదనపల్లి సర్వేనంబర్ 8లో



100 ఎకరాలను వ్యవసాయం కోసం ఇచ్చింది. వర్షాధార పంటలను పండించి కొన్నేళ్ల తర్వాత పదిలేశారు. పదేళ్ల నుంచి అక్కడ రియల్ ఎంచర్లు వెలుస్తుండడంతో కొందరు ముచ్చింతల్, పెద్దషాపూర్ ప్రాంతాల్లో రియల్ ఎంచర్లపై దృష్టి కేంద్రీకరించారు. మదనపల్లి గ్రామంలోని సర్వేనంబర్ 8పై పడింది. నెలల వ్యవధిలో కొందరు అసైన్లను ప్రలోభపెట్టి వారి వద్ద నుంచి ఎకరాల చొప్పున కొన్నారు. అనంతరం లే-అవుట్లుగా మార్పు స్థలాలు విక్రయించేందుకు నమ్మాచోలు చేస్తున్నారు.

ఇంటి నంబర్లు.. విద్యుత్తు..

లేఅవుట్లకు అనుకొని ఉన్న గర్వోనికుంట, పోషమోని కుంటల భూములను కలుపుకొని రోడ్డు వేసి ఇళ్ల స్థలాలుగా మార్చేశారు. పంచాయతీ, విద్యుత్తు శాఖల అధికారులు ఇంటి నంబర్లు, విద్యుత్తు మీటర్లను కేటాయించారు. పైగా మదనపల్లి గ్రామమంతా 111 జీవో పరిధిలోకి వస్తుంది. నిబంధనలు ఉల్లంఘించి పొలాల్లో లే-అవుట్లకు ఇంటి నంబర్లు కేటాయించినా.. విద్యుత్ మీటర్లు బిగించినా రెవెన్యూ అధికారులు చోద్యం చూస్తున్నారు.

నిధుల మంజూరు సరే..

పనుల ప్రారంభమేచీ!

కోసరావుపేట : గ్రామీణ ప్రాంతాలకు మెరుగైన రవాణా సదుపాయం కల్పించడంలో భాగంగా ప్రభుత్వం బీటీ, సీసీ రోడ్ల నిర్మాణం చేపట్టింది. వాగుల వద్ద ఇబ్బందులు లేకుండా లోలెవల్ కల్పర్లులను, కాజీవేలను నిర్మించింది. జిల్లాలో గతంలో కురిసిన భారీ వర్షాలకు చాలాచోట్ల లోలెవల్ కల్పర్లులు కొట్టుకుపోయాయి. హైలెవల్ పంతున నిర్మాణాలకు నిధులు మంజూరైనా పనుల ప్రారంభానికి మోక్షం లభించడం లేదు. దీంతో రవాణా కష్టాలు తొలగేలా లేవని వాహనదారులు ఆందోళన వ్యక్తం చేస్తున్నారు.

రూ.4.10 కోట్లు మంజూరు

కోసరావుపేట మండలం కొలనూర్-రామన్నపేట గ్రామాల మధ్య ప్రధాన రోడ్డులోని లోలెవల్ కల్పర్లు మూడేళ్ల క్రితం పెద్ద చెరువు మత్తడి వరద తాకిడికి కోతకు గురైంది. కల్పర్లు పగుళ్లుబారి శిథిలావస్థకు చేరి ప్రమాదకరంగా మారింది. వాహనదారులు, ప్రజలు తప్పనిసరి పరిస్థితుల్లో ప్రయాణం చేయాల్సిన దుస్థితి నెలకొంది. సమస్య శాశ్వత పరిష్కారానికి ప్రభుత్వం హైలెవల్ బ్రిడ్జి నిర్మాణానికి రూ.1.90 కోట్లు మంజూరు చేసింది. మంగళవల్లి-సుద్దాల మలుపు రెండు వరసల తారు రోడ్డు వరకు కిలోమీటర్ల ప్రధాన రోడ్డు ప్రతిఏటా వర్షాకాలంలో గుంతలమయంగా మారి ప్రయాణం ప్రశ్నార్థకంగా మారుతోంది. దశాబ్దకాలంగా నిధుల మంజూరుకు మోక్షం లభించ లేదు. ఎట్టతేలకు ఆరు నెలల క్రితం తారురోడ్డు నిర్మాణానికి రూ.1.30 కోట్లు ప్రభుత్వం మంజూరు చేసింది. మల్కపేటలో కాళేశ్వరం రిజర్వాయర్ కట్టపై రామాలయం నుంచి రెండు వరసల తారు రోడ్డు వరకు సుమారు 800 మీటర్ల సీసీ రోడ్డు నిర్మాణానికి రూ.90 లక్షల నిధులు మంజూరయ్యాయి. ఆయా నిర్మాణ పనులకు పరిపాలన



అనుమతులు లభించగా నవంబర్ మాసంలో శంకుస్థాపన చేశారు. నేటికీ పనులు ప్రారంభం కాలేదు.

మూడేళ్లుగా ప్రమాదకర ప్రయాణం

రోడ్డు సక్రమంగా లేకపోవడంతో సుద్దాల, మంగళవల్లి, లింగంపల్లి, నాగారం, పల్లిపక్ష తదితర గ్రామాల వారు జిల్లా కేంద్రానికి వెళ్లడానికి ఇబ్బందులు తప్పడం లేదు. రామన్నపేట, కొలనూర్ గ్రామాల రైతులు వ్యవసాయ పంట ఉత్పత్తులు ధాన్యం, పత్తి, మిర్చి, కూరగాయలను మిల్లులకు, సిరిసిల్లకు తరలించటం ప్రశ్నార్థకంగా మారింది. శిథిలమైన లోలెవల్ కల్పర్లపై ఏ వాహనం ఎప్పుడు కూరుకుపోతుందో తెలియని దుస్థితి నెలకొంది. తడకమడ్ల లక్ష్మారెడ్డి, రామన్నపేట

గుత్తేదారు ఖరారు ప్రక్రియ పూర్తి

ఆయా నిర్మాణ పనులకు గుత్తేదారుల ఖరారు ప్రక్రియ ఇటీవలే ముగిసింది. నాలుగైదు రోజుల్లో అగ్రిమెంటు పూర్తి కానుంది. త్వరలోనే పనులను ప్రారంభించి సకాలంలో పూర్తి చేసేలా తగిన చర్యలు తీసుకుంటామని. పవనకుమారి, పీఆర్ డిఈ చందర్లు.

నేటికీ.. గొలుసు కొలతలే దిక్కు!



వికారాబాద్: వికారాబాద్ జిల్లా ఏర్పడి తొమ్మిదేళ్లు దాటిిన సర్వేశాఖ సేవలు గాడిన పడటం లేదు. నేటికీ సర్వేయర్లు గొలుసు కొలతలపైనే ఆధారపడి విధులు నిర్వహిస్తున్నారు. రాష్ట్ర వ్యాప్తంగా అన్ని జిల్లాలకు మంజూరైన డిజిటిఎస్, ఈటీఎస్ లాంటి ఆధునిక పరికరాలు జిల్లాలో అందుబాటులోకి రాకపోవడం సత్వర సేవలకు అటంకంగా మారింది.

2008లో డిజిటల్ రూపంలోకి మార్పు

సర్వేశాఖ పరిభాషలో ఒక సర్వే నంబరులోని భూమి విస్తీర్ణం మేరకు నాలుగు వైపులా హద్దులు నిర్ణయించి రూపొందించిన పటాన్ని టిపన్ గా వ్యవహరిస్తారు. వీటిని 2008లో స్పాన్ చేసి డిజిటల్ సమాచారం రూపంలో కంప్యూటర్లలో భద్రపరిచారు. జిల్లాలోని సర్వే పరిస్థితుల

ద్వస్తా 2 డివిజన్లకు ఇద్దరు డివిజన్ ఇన్స్పెక్టర్లు ఉన్నారు. జిల్లాలోని 20 మండలాలకు ఒక సర్వేయర్ చొప్పున 20 మందికి 13 పోస్టులు మాత్రమే భర్తీ చేశారు. డిజిటిఎస్, ఈటీఎస్ లాంటి పరికరాలు మార్కెట్లో అందుబాటులో ఉన్నప్పటికీ, సర్వే సిబ్బంది మాత్రం నేటికీ గొలుసులతోనే వెళ్లదీస్తున్నారు.

ఇప్పటివరకు కేవలం 18 వేల దరఖాస్తుల పరిష్కారం: జిల్లా ఏర్పాటైనప్పటి నుంచి 9 వేల ఎకరాల భూసేకరణ కోసం సర్వే జరిగింది. ఇప్పటి వరకు 18 వేల సర్వే దరఖాస్తులను పరిష్కరించారు. ఈ ఏడాది ఇప్పటి వరకు 1,450 దరఖాస్తులు పరిష్కరించగా, వీటిలో 550, డివిజన్ స్థాయిలో పరిష్కారం కోసం దరఖాస్తు చేసినవి మరో 640 పెండింగులో ఉన్నాయి. ఒక్కో మండలం నుంచి సగటున నెలకు 50 వరకు దరఖాస్తులు వస్తుండగా, 45 రోజుల్లో పరిష్కరించలేక తీవ్ర జాప్యం జరుగుతోంది.

పరికరాల అవసరంపై ఉన్నతాధికారులకు నివేదించాం.. - ఎం.రాంరెడ్డి, జిల్లా భూ సర్వే, కొలతల సహాయ సంచాలకుడు, వికారాబాద్.

ఈ ఏడాది ఇప్పటి వరకు సర్వే నిమిత్తం 2,640 దరఖాస్తులు అందాయి. వీటిని పరిష్కరించడంలో జాప్యానికి అవకాశం లేకుండా చర్యలు తీసుకుంటున్నాం. ఆధునిక పరికరాల కొరత, జిల్లాలోని సర్వే పరిస్థితులు, ఆధునిక పరికరాల అవశ్యకత గురించి ఉన్నతాధికారులకు నివేదించాం.

ఇదీ సమాచారం

జిల్లా విస్తీర్ణం.. 10.6 లక్షల ఎకరాలు

మొత్తం మండలాలు.. 20

సర్వేకు మండలాల విభజన.. 2 డివిజన్లు

సర్వే నంబర్లకు టిపన్లు.. 10 లక్షలు

వీటిలో శిథిలం.. 58,883

ప్రస్తుతం అందుబాటు.. 97,0223

అత్తింటి కార్డుల్లో అల్లుళ్ల పేర్లు..

గందరగోళంగా జారీ ప్రక్రియ



తమ భార్య వాళ్ల తల్లిగారి రేషన్ కార్డులో తమ చిన్నారులతో సహా సమోదయ్యాయి. దీంతో పేర్లను సవరించాలని వారు రెవెన్యూ కార్యాలయాల చుట్టూ తిరుగుతున్నారు. పేర్లను తొలగించాలని కోరుతూ దరఖాస్తులను సమర్పిస్తున్నారు. గతంలో రెవెన్యూ అధికారులకు రేషన్ కార్డు జారీపై లాగిన్ ఇవ్వడంతో ప్రక్రియ మొత్తం సవ్యంగా సాగేది.. కానీ పంచాయతీలకు, పురపాలకాలకు ఈ ప్రక్రియను అనుసంధానించడంతో ఇలాంటి పరిస్థితి ఎదురైందని విమర్శలు వినిపిస్తున్నాయి.

చొప్పదండి మండలంలోని చిట్యాలపల్లిలో 47 రేషన్ కార్డులను మంజూరు చేశారు. ఇందులో మూడేళ్ల చిన్నారు ఎన్నం మనుశ్రీకి రేషన్ కార్డు మంజూరైంది. ఆమె తల్లిదండ్రులు మల్లేశం, శ్యామల పేర్లు లేకుండా ఒక్క చిన్నారికి రేషన్ కార్డు ఇచ్చారు. ఆ తర్వాత తప్పిదాన్ని గుర్తించి మళ్లీ చిన్నారి పేరును ఆమె తల్లిదండ్రులతో జతచేశారు.

పరిశీలించి.. సరి చేస్తాం

చిన్నారులు, అల్లుళ్ల పేర్లు సమోదైన రేషన్ కార్డులపై క్షేత్రస్థాయిలో పరిశీలన చేస్తున్నారు. ఇప్పటికే కొన్ని తప్పులను సవరించాం. మా దృష్టికి వచ్చినవి ఎప్పటికప్పుడు చేస్తున్నాం. వీలైనంత త్వరగా వాటిని సరి చేసి ప్రక్రియ చేపడతాం.నర్సింగరావు, జిల్లా పౌరసరఫరాల



శాఖ అధికారిచొప్పదండికి చెందిన ఈయన పేరు కట్ల మల్లేశం. నూతన రేషన్ కార్డు కోసం ప్రజాపాలనలో దరఖాస్తు చేసుకున్నారు. వీరి కుటుంబానికి కొత్త కార్డు కావాలని భార్య శ్రీలక్ష్మి పేరును కొత్తపల్లి నుంచి తొలగించి మరో దరఖాస్తు చేశారు. భార్యభర్తలతోపాటు కుమారుడి సుమిత్ర పేరు కూడా కొత్తపల్లిలోని ఆమె తల్లిదండ్రుల రేషన్ కార్డులో సమోదైంది.చొప్పదండికి చెందిన దూస రాజశేఖర్ కు గతేడాది వివాహం కావడంతో ఈ ఏడాది జనవరిలో రేషన్ కార్డు కోసం దరఖాస్తు చేసుకున్నారు. ఆయన పేరు కోపాడ మండలంలోని భార్య ప్రియాంక వాళ్ల ఇంటి రేషన్ కార్డులో సమోదైంది.

హద్దులు లేక

తెట్టకుంటలో ప్రభుత్వం పంపిణీచేసిన ఫ్లాట్లతోపాటు మరింత ఖాళీ స్థలం ఉంది. ఇందులో అనుమతులు లేకుండా ఇంటి నిర్మాణాలు పుట్టుకొస్తున్నాయి. ఈ ఆక్రమణలపై గతంలో కలెక్టర్ కు ఫిర్యాదులు అందాయి. దీనిపై విచారణ చేపట్టిన అప్పటి రెవెన్యూ అధికారులు నిర్మాణాలు చేయని ఫ్లాట్లను స్వాధీనం చేసుకోవడంతోపాటు ఖాళీ స్థలాల చుట్టూ హద్దులు ఏర్పాటు చేయాలని నిర్ణయించారు. ఫ్లాట్లు పొందిన లబ్ధిదారులు స్వాధీనం చేసుకోవద్దని రెవెన్యూ అధికారులను అడ్డుకున్నారు. దీంతో హద్దుల నిర్ణయం కూడా నిలిచిపోయింది. ఇటీవల ఆక్రమ నిర్మాణాలు మరింతగా పెరిగాయి. విచారణ చేపడతాం ప్రభుత్వం నిరుపేదలకు పంపిణీచేసిన ఫ్లాట్లు విక్రయించారు. తెట్టకుంటలో క్రయవిక్రయాల జరిగిన ఫ్లాట్లపై విచారణ చేపడతాం. వాటిని గ్రామంలో అర్హులవారికి చెందేలా చర్యలు తీసుకుంటాం. విజయప్రకాశ్, తహసీల్దార్, వేములవాడ

వసూళ్లు ఘనం..

వసతులు మృగ్యం

తిమ్మాపూర్ : తిమ్మాపూర్ మండలంలోని ఎల్ఎండీ కాలనీ స్టేజీ వద్ద సిగ్నల్ లైట్ ఇది. పెద్ద సంఖ్యలో పాదచారులు, వాహనదారులు రోడ్డు దాటుతుంటారు. రాజీవ్ రహదారిపై ఎక్కువ ప్రమాదాలు జరిగే బ్లాక్ స్పాట్లలో ఇదొకటి. కానీ ఇక్కడ ఏర్పాటు చేసిన సిగ్నల్ లైట్ కొన్ని రోజులుగా వెలగడం లేదు.

రాజీవ్ రహదారిపై వాహనదారులకు, స్థానికులకు వసతులు కల్పించడంలో టోల్ ఫ్రాజా నిర్వాహకులు అలసత్వం ప్రదర్శిస్తున్నారన్న ఆరోపణలు వ్యక్తమవుతున్నాయి. రోజుకో ప్రమాదం జరుగుతున్నా వట్టనట్లు వ్యవహరిస్తున్నారని వాహనదారులు వాపోతున్నారు. టోల్ ఫ్రాజా వసూలు చేయడంలో ఉన్న శ్రద్ధ వసతులు కల్పించడంలో లేదని పేర్కొంటున్నారు.

ప్రాణాలు పోతున్నా.. హైదరాబాద్ నుంచి రామగుండం వరకు సుమారు 207 కిలోమీటర్ల మేర 2014లో హెచ్కేఆర్ రోడ్ వేసే లిమిటెడ్ నాలుగు వరుసల రహదారిని నిర్మించింది. తిమ్మాపూర్ రేణికుంట వద్ద టోల్ ఫ్రాజా కార్యాలయాన్ని ఏర్పాటు చేశారు. ఈ రోడ్డు మీదుగా వేల సంఖ్యలో వాహనాల రాకపోకలు సాగుతుంటాయి. గ్రామీణ ప్రాంతాలకు వెళ్లే డివైడర్ల వద్ద ఈ దారి గుండా అవగాహన లేనివారు రోడ్డు దాటేటప్పుడు ప్రాణాలు కోల్పోతున్నా ప్రమాదాల నివారణకు చర్యలు తీసుకోవడం లేదని విమర్శలు వినిపిస్తున్నాయి.

నిబంధనలు రోడ్డు ప్రమాదాలు జరిగితే గుర్తు తెలియని వాహనాల



అచూకీ తెలుసుకోవడానికి నిఘా నేత్రాలు ఏర్పాటు చేయాలి. ప్రమాదాలు జరుగుతున్న ప్రదేశాలను గుర్తించి ప్రమాదాల కారణాలు తెలుసుకొని రోడ్డు నిర్మాణ లోపమైతే వెంటనే సరి చేయాలి. రోడ్డుపై గుంతలు పడకుండా చూసుకోవాలి. వర్షాకాలంలో రహదారి ధ్వంసమైతే వెంటనే మరమ్మత్తు చేయాలి.

మచ్చుకు కొన్ని ప్రమాదాలు రాజీవ్ రహదారిపై ఆరేళ్ల క్రితం మంచినీరాలకు చెందిన ఓ కుటుంబం పెల్లి కార్డులను పంచుతూ హైదరాబాద్ నుంచి కరీంనగర్ కు వస్తూ అల్లునూర్ వద్ద ఆగి ఉన్న లారీని ఢీకొనగా కారులో ఉన్న నలుగురు అక్కడికక్కడే దుర్మరణం చెందారు.గతేడాది నవంబరు 15న తిమ్మాపూర్ మండలం కొత్తపల్లి వద్ద బిహార్ కు చెందిన కూలిలు నడుచుకుంటూ వెళ్తుండగా కారు ఢీకొట్టిన ఫుటనలో ఇద్దరు చనిపోయారు.డిసెంబరు 7న సుస్థలాపూర్ వద్ద జరిగిన ప్రమాదంలో కనకయ్య మృతి చెందారు. ఈ ఏడాది మార్చి 17న నేడునూరుకు చెందిన ఎలగందుల లచ్చప్ప రేణికుంట వద్ద రోడ్డు దాటుతుంగా లారీ ఢీకొని మృతి చెందారు.

సమస్యలను పరిష్కరిస్తున్నాం రహదారి నిర్వహణ నిరంతర ప్రక్రియ. వాహనదారుల సేవలకు ప్రతి 65 కి.మీటర్లకు ఒక బృందం పని చేస్తోంది. దృష్టికి వచ్చిన సమస్యలు వెంటనే పరిష్కరిస్తున్నాం. వాహనదారులకు ఇబ్బందులు ఎదురైతే మా దృష్టికి తీసుకురావచ్చు. విజయభాస్కర్ రెడ్డి, డిజిఎం, హెచ్కేఆర్ రోడ్ వేస్ లిమిటెడ్

ఒక్కరోజులో రాకపోకలు సాగిస్తున్న వాహనాలు : దాదాపు 20 వేలు

మూడు మార్గాలకు మహార్గ-శి

మంధని : మంధని డివిజన్ లో ఇసుక లారీల రాకపోకలతో అధ్వానంగా మారిన రహదారులకు మోక్షం కలిగింది. వివిధ మార్గాల్లో చేపట్టే తారు నిర్మాణ పనులకు రూ.101.90 కోట్లు మంజూరు కాగా ఇటీవలే మంత్రి శ్రీధర్ బాబు శంకుస్థాపన చేశారు. దీంతో ఆయా మార్గాల్లో రాకపోకలకు కష్టాలు తీరనున్నాయి. మంధని, ముత్తూరం మండలాల్లో ఆరు ఇసుక క్వారీలు నిర్వహిస్తుండగా దాదాపు రెండేళ్లుగా నిత్యం వేల సంఖ్యలో లారీలు అధిక బరువుతో నడుస్తుండటంతో రెండు మండలాల్లో దారులు అధ్వానంగా మారాయి. పెద్ద వాహనాల డ్రైవర్లు, ద్విచక్రవాహనదారులు తీవ్ర ఇబ్బందులు పడుతున్నారు. ఎగ్జెన్స్ పూర్-ఖమ్మంపల్లి, గంగాపురి-ఓడేడ్, ఓడేడ్-ఖమ్మంపల్లి మార్గాల్లో రోడ్డు గుంతలమయంగా మారి తరచూ ప్రమాదాలు జరుగుతున్నాయి.

ఇసుక లారీలతో తారు చిద్రం



చిన్నడాల, గోపాల్ పూర్, జిల్లాలపల్లి, ఖమ్మంపల్లి ఇసుక క్వారీల వద్దకు రాకపోకలు సాగించే లారీలతో ఎగ్జెన్స్ పూర్-ఖమ్మంపల్లి రోడ్డు అడుగుడుగునా గుంతలతో అధ్వానంగా మారింది. ఎగ్జెన్స్ పూర్ నుంచి రచ్చపల్లి వరకు మూడు కిలోమీటర్ల మేర దూరం తారు పూర్తిగా చిద్రమై కంకర తేలింది. రచ్చపల్లి నుంచి ఖమ్మంపల్లి వరకు దారిపై గుంతలు పడటంతో ప్రమాదాల్లో పదుల సంఖ్యలో గాయాలపాలయ్యాయి.ముత్తూరం, ఓడేడ్, అడవి శ్రీరాంపూర్ ఇసుక క్వారీల లారీలు అధిక లోడ్తో వెళ్లడంతో గంగాపురి-ఓడేడ్ మార్గంలో రహదారి పూర్తిగా పాడయింది.

ఖమ్మంపల్లి-ఓడేడ్ మార్గంలో ఖమ్మంపల్లి, ఓడేడ్, అడవి శ్రీరాంపూర్ ఇసుక క్వారీల లారీలు 50 టన్నుల బరువుతో వెళ్లడంతో తారు పూర్తిగా చిద్రమైంది. పై మూడు మార్గాల్లో రోడ్ల మరమ్మత్తుకు మూడు నెలల కిందట రూ.101.90 కోట్లు మంజూరు కాగా టెండరు ప్రక్రియలో జాప్యం జరిగింది. ఎట్టతేలకు పూర్తి కావడంతో ఈ నెల 14న మంత్రి శ్రీధర్ బాబు పనులకు శంకుస్థాపన చేశారు.పనులు పూర్తయితే రహదారులు మెరుగై వాహనదారుల ఇబ్బందులు తీరడంతో పాటు సకాలంలో గమ్యం చేరే అవకాశముంది.



హైదరాబాద్ అభివృద్ధికి టోక్యో నుంచి చాలా నేర్చుకున్నా: సీఎం రేవంత్ రెడ్డి

టోక్యో: జపాన్ పర్యటనలో ఉన్న తెలంగాణ ముఖ్యమంత్రి రేవంత్ రెడ్డి టోక్యోలో నిర్వహించిన ఇండియా-జపాన్ భాగస్వామ్య రోడ్ షోలో పాల్గొన్నారు.

జపాన్ లోని పలు దిగ్గజ కంపెనీల ప్రతినిధులతో రాష్ట్ర బృందం సమావేశమైంది. తెలంగాణలో పెట్టుబడులు పెట్టాలని జపాన్ పారిశ్రామికవేత్తలను సీఎం ఆహ్వానించారు. వివిధ రంగాల్లో పెట్టుబడులకు అనుకూలతలను వివరించారు. రైఫ్ సైన్సెస్, జీసీసీ,

ఎలక్ట్రానిక్స్ రంగాల్లో అవకాశాలు పుష్కలంగా ఉన్నాయన్నారు. ఈవీ, టెక్స్టైల్స్, ఏఐ డేటా సెంటర్లు, లాజిస్టిక్స్ లో పెట్టుబడులు పెట్టాలని కోరారు. ఫ్యూచర్ సిటీ, మూసీ పునరుజ్జీవనం ప్రచార వీడియోలను రేవంత్ బృందం ప్రదర్శించింది.

హైదరాబాద్ అభివృద్ధికి టోక్యో నుంచి చాలా నేర్చుకున్నానని ఈ సందర్భంగా రేవంత్ రెడ్డి వ్యాఖ్యానించారు. భారత్, జపాన్ కలిసి ప్రపంచానికి అద్భుతమైన భవిష్యత్ నిర్మిద్దామని పిలుపునిచ్చారు.



హైదరాబాద్: సికింద్రాబాద్ ఎంఎంటీఎస్ రైల్వే యువతిపై అత్యాచారయత్నం కేసు కీలక మలుపు తిరిగింది. విచారణలో పోలీసులను యువతి తప్పుదోవ పట్టించిందని రైల్వే ఎస్సీ చందనా దీప్తి వెల్లడించారు. సెల్ ఫోన్ తో ఇన్ స్టాగ్రామ్ లీల్స్ చేస్తుండగా ప్రమాదవశాత్తు జారిపడినట్లు ఆమె తెలిపారు.

పోలీసులకు కట్టుకథ చెప్పి తనపై అత్యాచారం జరిగినట్లు ఆ యువతి పోలీసులను నమ్మించినట్లు నిర్ధరించారు. దర్యాప్తులో భాగంగా సుమారు 300కుపైగా సీసీ కెమెరాలను రైల్వే పోలీసులు పరిశీలించారు. దాదాపు 120 మంది అనుమానితులను ప్రశ్నించారు.

రజాకార్ల గురించి ఇంకెన్నాళ్లు మాట్లాడతారు?: మహేశ్ కుమార్ గౌడ్

హైదరాబాద్: భాజపా నేతలు ఇంకెన్నాళ్లు రజాకార్ల గురించి మాట్లాడతారని టీపీసీసీ అధ్యక్షుడు మహేశ్ కుమార్ గౌడ్ మండిపడ్డారు. వాళ్లు మతం గురించి తప్పు.. అభివృద్ధి గురించి ఎప్పుడైనా మాట్లాడారా? అని ప్రశ్నించారు. గాంధీభవన్ లో ఆయన మీడియాతో మాట్లాడుతూ భాజపా తీరుపై ఆగ్రహం వ్యక్తం చేశారు.

“భాజపా పాలిత రాష్ట్రాల్లో సన్నుతీయ్యం ఇస్తున్నారా? కులం, మతం పేరుతో రాజకీయాలు తప్పు.. భాజపాకి అభివృద్ధి పట్టదు. మతం పేరుతో చేసే రాజకీయాలకు కాలం చెల్లింది. మూసీ పునరుజ్జీవం విషయంలో భాజపాకి స్పష్టత లేదు. భాజపా నేతలకు రాష్ట్రానికి కేంద్రం నుంచి నిధులు తీసుకురావాలనే సోయి లేదు. మెట్రో విస్తీర్ణంలో హైదరాబాద్ రెండో స్థానం నుంచి తొమ్మిదో స్థానానికి పడిపోయింది. మెట్రో రెండో దశకు కేంద్రం అనుమతి, నిధులు తీసుకురావాలనే ఆలోచన లేదు” అని మహేశ్ గౌడ్ విమర్శించారు.

హైదరాబాద్ ఎమ్మెల్యే ఎన్నికలో కాంగ్రెస్, భారాన ఎందుకు పోటీ చేయడం లేదు?: కిషన్ రెడ్డి



హైదరాబాద్: హైదరాబాద్ స్థానిక సంస్థల ఎమ్మెల్యే ఎన్నికలో కాంగ్రెస్, భారాన ఎందుకు పోటీ చేయడం లేదో ప్రజలకు జవాబివ్వాలని కేంద్ర మంత్రి కిషన్ రెడ్డి డిమాండ్ చేశారు. బేగంపేటలో ఎమ్మెల్యే ఎన్నికపై నిర్వహించిన భాజపా సన్మాహాళ భేటీలో ఆయన

హైకార్డు తీర్పు.. టీజీపీఎస్సీకి చెంపపెట్టు: రాకే శరెడ్డి

హైదరాబాద్: గ్రూప్-1 పరీక్షల విషయంలో హైకార్డు తీర్పు టీజీపీఎస్సీకి చెంపపెట్టు అని భారాన నేత రాకే శరెడ్డి అన్నారు. ధర్మాని దే అంతుమ విజయమని హైకార్డు తీర్పుతో స్పష్టమైందన్నారు. “ పోరాడిన ఆభ్యర్థులది విజయం, అందగా నిలిచిన భారానది నైతిక విజయం.

పరీక్షల్లో 10 మంది ఆభ్యర్థులు ఎలా పెరిగారు? ఇది కూడా సైబర్ నేరమా? పక్కా ఒక ప్యాటర్న్ ప్రకారం మార్కులు వేసినట్లు కనిపిస్తోంది. గ్రూప్-1 మెయిన్స్ పరీక్షలో 21 ఉల్లంఘనలు జరిగాయి. దీనిపై న్యాయవిచారణ లేదా సీబీఐ విచారణ జరపాలి” అని ఏనుగుల రాకే శరెడ్డి డిమాండ్ చేశారు.

హైదరాబాద్ లో మళ్లీ వర్షం.. పలు చోట్ల ట్రాఫిక్ జామ్

తెలంగాణ వ్యాప్తంగా వాతావరణం ఒక్కసారిగా మారిపోయింది. మధ్యాహ్నం వరకు తీవ్ర ఎండ ఉండగా సాయంత్రం కల్లా పూర్తిగా మారిపోయింది. ఉన్నట్టుండి ఒక్కసారిగా జరుములు, మెరుపులతో కూడిన భారీ వర్షం మొదలైంది. సిద్దిపేట జిల్లా, కామారెడ్డి జిల్లా, ఖమ్మం, నల్గొండ, మహబూబాబాద్, వరంగల్ జిల్లాలో కుండపోత వర్షం కురుస్తోంది. వర్షం కారణంగా అన్నిదాతలు ఆందోళన చెందుతున్నారు. కొనుగోలు కేంద్రాలలో ధాన్యం తడిసి ముద్దయింది. వరి, మామిడి నేలకొరిగాయి. కామారెడ్డి జిల్లా ఇస్రోజూడి గ్రామంలో పిడుగుపాటుతో 40 గౌరెలు మృతి చెందాయి. సుమారు 5 లక్షల వరకు ఆస్తి నష్టం కలిగింది. అటు సిద్దిపేట జిల్లా చేర్యాల మండలం పోతిరెడ్డిపల్లి గ్రామంలోనూ పిడుగుపడి గుడిసె

కనకయ్యకు చెందిన రెండు పాడి గేదెలు మృతి చెందాయి. ఇలా భారీ వర్షం రైతుల్లో తీవ్ర దుఃఖాన్ని మిగిల్చింది. ఈ మేరకు తెలంగాణలోని కొన్ని జిల్లాలకు హైదరాబాద్ వాతావరణ కేంద్రం ఎల్లో అలర్ట్ జారీ చేసింది. హైదరాబాద్ లోనూ పలు ప్రాంతాల్లో కుండపోత వర్షం కురుస్తోంది. భారీ వర్షం కారణంగా పలు ప్రాంతాల్లో ట్రాఫిక్ అంతరాయం ఏర్పడింది. దీంతో వాహనదారులు తీవ్ర ఇబ్బందులు పడుతున్నారు. రోడ్లు చెరువులను తలపిస్తున్నాయి. మ్యాన్ హెల్ప్ పాంగిపొర్లుతున్న పరిస్థితి కనిపిస్తోంది. ఐటీ కారిడార్ లో భారీగా ట్రాఫిక్ జామ్ అయింది. వాహనాలు కిలోమీటర్ల మేర నిలిచిపోయాయి. సోమాజిగూడ, వంజాగుట్ట, అమీర్ పేట్, ఖైరతాబాద్ లో వాహనదారులు తీవ్ర ఇబ్బందులు పడుతున్నారు.



రష్యాకు చైనా ఆయుధాలు, మందుగుండు సామగ్రి సమకూరుస్తోందని ఉక్రెయిన్ అధ్యక్షుడు జెలెన్ స్కీ ఆరోపణలు చేశారు. వీటిని చైనా తోసిపుచ్చింది. యుద్ధం ముగియాలని తాము బలంగా కోరుకుంటున్నామని, త్వరగా శాంతి నెలకొనాలని ఆకాంక్షిస్తున్నట్లు తెలిపింది. ఈ మేరకు చైనా విదేశాంగశాఖ ఓ ప్రకటనలో పేర్కొంది. ఉక్రెయిన్ పై గత మూడేళ్లుగా యుద్ధం జరుగుతున్న వేళ రష్యాతో చైనా ఆర్థికంగా బలమైన సంబంధాలు కొనసాగిస్తున్న సంగతి తెలిసిందే. ఈ క్రమంలో ఇటీవల ఉక్రెయిన్ అధ్యక్షుడు జెలెన్ స్కీ ఓ ప్రెస్ మీట్ లో మాట్లాడుతూ చైనాపై తీవ్ర ఆరోపణలు చేశారు. మాస్కోకు ఆయుధాలు, మందుగుండు సామగ్రిని చైనా సమకూరుస్తోందని నేరుగా ఆరోపించారు. అదే సమయంలో రష్యా భూభాగంలో ఆయుధాలు కూడా తయారు చేస్తోందన్నారు. ఇలా బీజింగ్ పై జెలెన్ స్కీ బహిరంగంగా వ్యాఖ్యలు చేయడం ఇదే తొలిసారి. దీనిపై చైనా విదేశాంగశాఖ అధికార ప్రతినిధి లిన్ జియాన్ స్పందిస్తూ.. ఉక్రెయిన్-రష్యా యుద్ధంపై చైనా వైఖరి స్పష్టంగా ఉందన్నారు. నిరాధార, రాజకీయ ఉద్దేశాలను వ్యతిరేకిస్తున్నామని, రష్యా దిగుమతి చేసుకుంటున్న ఆయుధాల్లో ఎక్కువగా అమెరికా, పాశ్చాత్య దేశాలవేనని ఉక్రెయిన్ బహిరంగంగా చెప్పిందన్నారు. తాము ఎవరికీ మారణాయుధాలను సరఫరా చేయలేదన్నారు. యుద్ధం ముగియాలని కోరుకుంటున్నామని, కాబట్టి విరమణను ప్రోత్సహించడంతోపాటు శాంతి చర్చలకు సహకారం అందించేందుకు చైనా కట్టుబడి ఉందన్నారు.



హైదరాబాద్: ప్రధాని నరేంద్ర మోదీకి భారాన కార్యనిర్వాహక అధ్యక్షుడు కేటీఆర్ కీలక విజ్ఞప్తి చేశారు. కంచ గచ్చిబౌలి భూముల వ్యవహారంపై చర్చ జరుగుతున్న నేపథ్యంలో ప్రధానిగా పర్యావరణంపై చిత్తశుద్ధిని నిరూపించుకోవాల్సిన సమయమిదన్నారు. ఈ మేరకు ‘ఎక్స్’ ద్వారా ప్రధానిని ఆయన కోరారు. “కంచ గచ్చిబౌలి భూముల ఆర్థిక అక్రమాలపై విచారణ చేపట్టాలి. కాంగ్రెస్, భాజపా కమ్మక్కు కాలేదని నిరూపించుకోవాలి. దీనిపై ప్రధాని వ్యాఖ్యలకే

పరిమితం కాకుండా చర్యలు తీసుకోవాలి. కంచ గచ్చిబౌలి అంశం వందల ఎకరాల పర్యావరణ విధ్వంసం మాత్రమే కాదు.. కాంగ్రెస్ ప్రభుత్వం చేసిన రూ.10వేల కోట్ల ఆర్థిక మోసం. దీనిపై ఇప్పటికే దర్యాప్తు సంస్థలకు ఆధారాలతో సహా తెలిపాం.

ఆర్థిక అవకతవకల అంశాన్ని కేంద్ర సాధికార కమిటీ నిర్ధరించింది. స్వతంత్ర విచారణ చేయాలని నూచించింది. దీనిపై వెంటనే కేంద్ర ప్రభుత్వం విచారణ చేపట్టాలి” అని కేటీఆర్ కోరారు.

ఛత్తీస్ గఢ్ లో లాంగ్ పోయిన్ 22 మంది మావోయిస్టులు



ఛత్తీస్ గఢ్ రాష్ట్రం సుకా జిల్లాలో శుక్రవారం 22 మంది మావోయిస్టులు భద్రతా దళాల ముందు లాంగ్ పోయిన్ వారిలో 12 మందిపై రూ.40 లక్షల రివార్డు ఉందని పోలీసులు తెలిపారు. అమానవీయ మావోయిస్టు భావజాలం, స్థానిక గిరిజనులపై జరిగిన దురాగతాలతో నిరాశ చెందామని పేర్కొంటూ తొమ్మిది మంది మహిళలు సహా 13 మంది మావోయిస్టులు సెంట్రల్ రిజర్వ్ పోలీస్ ఛోర్వాన్ (సీఆర్ పీఎఫ్) సీనియర్ అధికారుల ముందు లాంగ్ పోయిన్ వారిని సుకా పోలీసు సూపరింటెండెంట్ కిరణ్ చవాన్ తెలిపారు. వీరంతా పలు హింసాత్మక, విధ్వంసకర సంఘటనల్లో పాల్గొన్నారని పోలీసులు చెప్పారు. లాంగ్ పోయిన్ వారిలో మావోయిస్టు మిలిటరీ డిప్యూటీ కమాండర్ ముచాకి జోగ, సాక్షి సభ్యురాలు.. అతని భార్య ముచాకి

వచ్చే మార్చి నాటికి నక్సలైట్ అంతం... వచ్చే ఏడాది మార్చి 31 నాటికి పూర్తిగా తుడిచిపెడతామని కేంద్ర హోం మంత్రి అమిత్ షా గురువారం పునరుద్ధాటించిన నేపథ్యంలో మావోయిస్టుల లొంగుబాటు ప్రాధాన్యం సంతరించుకుంది. మధ్యప్రదేశ్ లో నిర్వహించిన సీఆర్ పీఎఫ్ 86వ వ్యవస్థాపక దినోత్సవాల వరేడ్ లో షా మాట్లాడుతూ.. మావోయిస్టులు లేని భారత్ దేశగా తమ ప్రభుత్వం అడుగులు వేస్తోందన్నారు. మావోయిస్టుల ఏరివేత మిషన్ కు సెంట్రల్ రిజర్వ్ పోలీస్ ఛోర్వాన్ (సీఆర్ పీఎఫ్) వెన్నుముకగా నిలిచిందని ప్రశంసించారు. ఫలితంగా ఆ ప్రాంతాల్లో మావోయిస్టుల హింసాత్మక ఘటనలు 70శాతానికి పైగా తగ్గి ఇప్పుడు ముగింపు దశకు చేరాయన్నారు. జమ్మూకశ్మీర్ లో ఉగ్రవాద కార్యకలాపాలను అరికట్టడం కోసం ప్రత్యేక కోటా దళాన్ని ఏర్పాటుచేశామన్నారు.

కర్ణాటకలో రోహిత్ వేముల చట్టం చేయాలి: రావణుల్ గాంధీ

దిల్లీ: విద్యావ్యవస్థలో నేటికీ బలహీన వర్గాలు కుల వివక్షను ఎదుర్కొంటున్నాయని కాంగ్రెస్ అగ్రనేత రాహుల్ గాంధీ అన్నారు. దళిత విద్యార్థులెవరూ అటువంటి వివక్షను ఎదుర్కోకుండా ఉండాలంటే ‘రోహిత్ వేముల’ చట్టాన్ని రూపొందించి.. అమలు చేయాలని కర్ణాటక సీఎం సిద్ధరామయ్యకు లేఖ రాశారు. నేటికీ కూడా మన విద్యావ్యవస్థలో దళిత, ఆదివాసీ, ఓబీసీ వర్గాలకు చెందిన లక్షలాది మంది విద్యార్థులు ఇటువంటి వివక్షను ఎదుర్కోవడం సిగ్గుచేటని రాహుల్ పేర్కొన్నారు. రాజ్యాంగ రూపకర్త అంబేద్కర్ జీవితంలో ఎదుర్కొన్న కుల వివక్ష గురించి ఈ లేఖలో రాసుకొచ్చారు. వెనుకబడిన వర్గాల బిడ్డగా అంబేద్కర్ ఎదుర్కొన్న కష్టాన్ని మరో బిడ్డా ఎదుర్కోకుండా చర్యలు తీసుకోవడానికి సిద్ధరామయ్య కృషి చేస్తారని తాను నమ్ముతున్నట్లు రాహుల్ పేర్కొన్నారు. కొందరు వ్యక్తులు చూసిన వివక్షతో రోహిత్ వేముల, పాయల్ తడ్డి, దర్బన్ సోలంకి వంటి మంచి భవిష్యత్తు ఉన్న ఎందరో యువకులు ప్రాణాలు కోల్పోయారని.. ఇకపైనా ఇటువంటి హత్యలకు ముగింపు పలకాల్సిన సమయం ఆసన్నమైందని రాహుల్ అన్నారు. 2016 జనవరి 17న హెచ్ సీయూ విద్యార్థి రోహిత్ వేముల ఆత్మహత్య



గొప్ప మనసు చాటుకున్న పవన్ కల్యాణ్

అల్లూరి జిల్లా: అల్లూరి జిల్లాలో ఎక్కువగా గిరిజనులు ఉండే గ్రామం పెదపాడు. ఈ గ్రామంలో ఎంతో మంది గిరిజనులు నివసిస్తున్నారు. వారికి కనీసం పాదరక్షలు కూడా లేకుండా నడుస్తున్నారు. ఈ క్రమంలో ఏపీ డిప్యూటీ సీఎం, జనసేన ఆధినేత పవన్ కల్యాణ్ ఈ గ్రామంలో పర్యటించారు. పవన్ ను చూడటానికి ఆ గ్రామంలోని పాంగి మిత్తు అనే వృద్ధురాలు వచ్చింది. ఆమెకు కనీసం చెప్పులు లేకుండా తనను చూడటం కోసం రావడార్లు చూసి పవన్ కల్యాణ్ చలించిపోయారు. వెంటనే పక్కనున్న ఉపాధి హామీ సిబ్బంది గురించి ఈ విషయంపై ఆరా తీశారు. ఈ నెల 7వ తేదీన అల్లూరి జిల్లాలో పవన్ కల్యాణ్ పర్యటించారు. ఈ సందర్భంగా “అడవి తల్లిబాట” అనే కార్యక్రమం నిర్వహించారు. ఈ కార్యక్రమంలో పెదపాడు ప్రాంతానికి చెందిన పాంగి మిత్తు అనే వృద్ధురాలు పవన్ ను చూడటానికి వచ్చింది. అయితే ఆమె చెప్పులు లేకుండా ఉండటాన్ని చూసిన పవన్ కల్యాణ్ చలించిపోయారు. వెంటనే అక్కడున్న ఉపాధి హామీ సిబ్బందితో ఈ విషయం గురించి పవన్ కల్యాణ్ మాట్లాడారు. గిరిజనులకు వెంటనే చెప్పులను తీసుకురావాలని నూచించారు. ఇందుకోసం వారితో మాట్లాడాలని పవన్ కల్యాణ్ చెప్పారు. ఈ మేరకు కార్యాలయ సిబ్బందిని పవన్ కల్యాణ్ ఈ ఊరికి పంపించారు. గిరిజనులకు కావాల్సిన చెప్పుల సైజులు, ఎంతమందికి చెప్పులు లేవనే వివరాలను కార్యాలయ సిబ్బంది సేకరించింది. అనంతరం 345 మంది గిరిజనులకు ఇంటింటికీ వెళ్లి పాదరక్షలను పవన్ కల్యాణ్ కార్యాలయ సిబ్బంది, స్థానిక సర్పంచ్ వెంకటరావు అందజేశారు. ఇవిధంగా పవన్ కల్యాణ్ గొప్ప మనస్సు చాటుకున్నారు. డిప్యూటీ సీఎం పవన్ కల్యాణ్ తమపట్ల స్పందించిన తీరుపై గిరిజనులు హర్షం వ్యక్తం చేశారు.